

an>

Title: Regarding Empowerment of Women.

माननीय अध्यक्ष : आइटम नम्बर 13.

...(व्यवधान)

माननीय अध्यक्ष : माननीय सदस्यगण, आज अंतर्राष्ट्रीय महिला दिवस है । आज सदन में महिलाएं, महिला सशक्तीकरण के विषय पर चर्चा करना चाहती हैं ।

आज सारे देश में ही नहीं, पूरे विश्व में अन्तर्राष्ट्रीय महिला दिवस मनाया जा रहा है । मेरा आप सबसे आग्रह है कि आज यह सदन महिलाओं को समर्पित हो, ताकि इस सदन को आसन से महिला सदस्य संचालित करे और महिलाएं अपने विषय पर एवं देश के अन्य विषयों पर चर्चा करें । इसलिए, माननीय सदस्यगण, मेरा आपसे आग्रह है कि आप कृपया अपने आसन पर विराजें, मैं आपके नेता को बोलने की इजाज़त दूंगा । अब आप बोलिए ।

...(व्यवधान)

श्री अधीर रंजन चौधरी (बहरामपुर): अध्यक्ष जी, मैं सबसे पहले सरकार से यह गुजारिश करूंगा कि वूमैन रिजर्वेशन बिल इस सदन में पारित करें । कांग्रेस पार्टी और कांग्रेस पार्टी की नेत्री मैडम सोनिया गांधी जी ने यह बात स्पष्ट तरीके से कही है कि वूमैन रिजर्वेशन बिल का रिजोल्यूशन आज ही पारित किया जाए ।...(व्यवधान)

माननीय अध्यक्ष: जब चर्चा और संवाद हो, तब इस पर चर्चा कीजिए ।

...(व्यवधान)

श्री अधीर रंजन चौधरी: अध्यक्ष जी, गैस, पेट्रोल और डीजल के दाम जिस तरीके से बेतहाशा बढ़ रहे हैं और सरकार महिला दिवस पर चर्चा कर रही है ।...(व्यवधान)

माननीय अध्यक्ष: माननीय सदस्यगण, आज महिला सशक्तीकरण के मुद्दे पर चर्चा लाई गई है । महिलाओं के द्वारा ध्यानाकर्षण प्रस्ताव लाया गया है ।

माननीय संसदीय कार्य मंत्री जी, आप क्या कहना चाहते हैं?

संसदीय कार्य मंत्री; कोयला मंत्री तथा खान मंत्री (श्री प्रहलाद जोशी): सर, आपने जो निर्णय किया है, वह निर्णय बहुत अहम है । It is very important that you have taken a decision to run the entire House by the lady members. ...(Interruptions) The entire proceedings of today will be run by the lady members... (Interruptions) You have taken this decision. ...(Interruptions) It is a right decision, Sir. I appeal to them.... (Interruptions) Since a Calling Attention is already admitted for women members, it may kindly be allowed to continue. ...(Interruptions) If they want, this Calling Attention can be converted into a discussion under Rule 193, a Short-Duration Discussion. ...(Interruptions) गवर्नमेंट उसके लिए भी तैयार है । वूमैन एम्पावरमेंट के बारे में अभी चर्चा होनी है और आपने इसे महिलाओं को समर्पित किया है, पूरी दुनिया में आज महिला दिवस मनाया जा रहा है, इसीलिए हम इस सदन में महिलाओं को इज्जत देंगे, महिला सशक्तीकरण के बारे में चर्चा करेंगे । पूरी चर्चा होने

दीजिए, रात तक चर्चा चलने दीजिए, हमें कोई एतराज़ नहीं है। इसलिए आपने जो निर्णय किया है, मैं उसकी सराहना करते हुए, आपका अभिनन्दन करते हुए, सभी दलों की महिलाओं से निवेदन करता हूँ कि कृपया आप चर्चा में भाग लें, यहां कुछ भी विषय रखना है, कृपया रखें। हम चर्चा के लिए तैयार हैं। हम शॉर्ट ड्यूरेशन डिसकशन के लिए भी तैयार हैं। ...(व्यवधान)

माननीय अध्यक्ष: श्रीमती हरसिमरत कौर बादल जी, क्या आप कुछ बोलना चाहती हैं?

...(व्यवधान)

माननीय अध्यक्ष: श्रीमती हरसिमरत कौर बादल जी, आप बोलिए।

श्रीमती हरसिमरत कौर बादल (भटिंडा): शुक्रिया, सर। मैं आपसे निवेदन करूंगी कि आज महिला दिवस है और आज महिलाओं को अफेक्ट करने वाला सबसे गर्म मुद्दा है कि गैस, पेट्रोल और डीजल के दाम बढ़ रहे हैं, महंगाई बढ़ रही है। ...(व्यवधान)

सर, जहां यह मुद्दा भी जरूरी है, वहीं पहले महिलाओं को चर्चा करने के लिए समय दें और उसके बाद यह एलाऊ करें कि महंगाई के मुद्दे पर, गैस, पेट्रोल और डीजल की बढ़ती हुई कीमतों को कैसे नीचे लाया जाए, उस पर भी चर्चा जरूर हो। ...(व्यवधान) एक महिला परिवार कैसे चलाएगी? आज आप रसोई गैस की कीमत देखिए। ...(व्यवधान)

माननीय अध्यक्ष: माननीय सदस्यगण, आप लोग अपने-अपने आसन पर जाएं। आप लोग चर्चा करना चाहते हैं।

...(व्यवधान)

माननीय अध्यक्ष: आप लोग अपनी-अपनी सीट्स पर वापस जाएं।

...(व्यवधान)

श्रीमती हरसिमरत कौर बादल: आज आप रसोई गैस की कीमत देख लीजिए। पेट्रोल और डीजल की कीमतें देख लीजिए। जब कच्चे तेल की कीमत घट गई है, तब क्यों केन्द्र की सरकार इसे कम नहीं करती है?

माननीय अध्यक्ष: देश की महिलाएं आज सदन में चर्चा करना चाहती हैं।

...(व्यवधान)

माननीय अध्यक्ष: देश की महिलाएं आज सदन में महत्वपूर्ण विषयों पर चर्चा करना चाहती हैं।

...(व्यवधान)

श्रीमती हरसिमरत कौर बादल: पंजाब में सबसे ज्यादा टैक्स लगता है। पेट्रोल और डीजल पर जो वैट लगता है, कांग्रेस पार्टी पंजाब में उसे लगा रही है। ये किस मुंह से बोल रहे हैं? पहले अपने राज्यों में टैक्स घटाएं, उसके बाद केन्द्र सरकार को बोलें।

माननीय अध्यक्ष: माननीय सदस्यगण, आप लोग अपनी-अपनी जगह पर विराजें।

...(व्यवधान)

श्रीमती हरसिमरत कौर बादल: सर, मैं आपसे निवेदन करूंगी कि इनको बोलने का मौका न दें। ...(व्यवधान)

माननीय अध्यक्ष: आप लोग सदन में अपने-अपने आसन पर विराजें । आज अन्तर्राष्ट्रीय महिला दिवस है । आप हमारी माननीय महिला सांसदों को अपने विचार व्यक्त करने दें ।

...(व्यवधान)

माननीय अध्यक्ष: माननीय सदस्यगण, आप लोग अपने-अपने आसन पर विराजें ।

...(व्यवधान)

माननीय अध्यक्ष: सदन की कार्यवाही शाम सात बजे तक के लिए स्थगित की जाती है ।

17.14 hrs

The Lok Sabha then adjourned til Ninteen of the Clock.

19.00 hrs

The Lok Sabha reassembled at Ninteen of the Clock

(Shrimati Rama Devi in the Chair)

At this stage Shri Hibi Eden, Prof. Sougata Ray, Shri Kodikunnil Suresh, Dr. T. Sumathy (A) Thamizhachi Thangapandian and some hon. Members came and stood on the floor near the Table.

...(व्यवधान)

माननीय सभापति: माननीय सदस्यगण, जिन माननीय सदस्यों को आज नियम 377 के अधीन मामलों को उठाने की अनुमति प्रदान की गयी है, वे अपने मामलों के अनुमोदित पाठ को 20 मिनट के अंदर व्यक्तिगत रूप से सभा पटल पर रख दें ।